

“प्रशासकीय गतिमानता(प्रगती) अभियान व
स्पर्धा” या योजनेतर्गत पारितोषिकांकरिता
निवड करण्याचे निकष ठरविणेबाबत

महाराष्ट्र शासन
सामान्य प्रशासन विभाग,
शासन निर्णय क्रमांक : रागांअ १११७/प्र.क्र.२६/१८ अ
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२
दिनांक:- २४ जानेवारी, २०१८.

वाचा:- १) शासन निर्णय क्र.प्रसुधा१००२/प्र.क्र.७६/२००१/१८-अ, दि.२ ऑगस्ट, २००२
२) शासन निर्णय क्र.पंप्रा १००९/प्र.क्र.५७/०९/१८-अ, दि. ३१ जुलै, २०१०
३) शासन निर्णय क्र. रागांअ २०१०/प्र.क्र.१५८/१०/१८-अ, दि. १६ मार्च, २०११
४) शासन निर्णय क्र रागांअ २०१०/प्र.क्र.१८९/१२/१८-अ, दि. २९ जून, २०१३

प्रस्तावना:

प्रशासन लोकाभिमुख करणे, प्रशासनामध्ये निर्णयक्षमता आणणे आणि उत्तम प्रशासन कार्यान्वीत करणे यासाठी उपरोक्त नमूद केलेल्या अनु.क्र. १ येथील शासन निर्णयानुसार दि.२० ऑगस्ट ते २ ऑक्टोबर या कालावधीत राज्यस्तरावर तसेच तालुका, जिल्हा, महानगरपालिका तसेच विभागीय स्तरावर “प्रशासकीय गतिमानता(प्रगती) अभियान व स्पर्धा” राबविण्यात येते.

२. सन २०१७-१८ मध्ये “प्रशासकीय गतिमानता(प्रगती) अभियान व स्पर्धा” राबविण्याच्या अनुषंगाने मा.मुख्यमंत्री कार्यालयातून खालीलप्रमाणे सूचना प्राप्त झाल्या आहेत.

“नागरिकांना शासनाच्या योजनांचा प्रत्यक्ष लाभ मिळवून देऊन त्यांचे जीवनमान उंचावण्यासाठी अनेक नवीन संकल्पना, योजना सुरु असून त्याची प्रभावी अंमलबजावणी कार्यकारी यंत्रणा करते. या यंत्रणेकडून अंमलबजावणीमध्ये तत्परता, कालमर्यादा, नाविण्यपूर्ण उपक्रम, धडाडी असे गुण असणाऱ्या अधिकाऱ्यांना गौरविणे व त्यांना प्रोत्साहित करणे आवश्यक आहे. शासनाने मागील तीन वर्षांपासून प्रत्येक विभागासाठी केआरए(KRA) (निश्चित) करून दिले असून त्याची फलश्रुती साध्य करण्यासाठी प्रभावीपणे कार्य करणाऱ्या अधिकारी/कर्मचारी जसे कृषि विभाग, जलसंधारण, सार्वजनिक बांधकाम, जलसंपदा, शालेय शिक्षण, वैद्यकीय शिक्षण, सार्वजनिक आरोग्य विभाग इ. विभागांमध्ये कार्यरत असलेल्या सर्व स्तरातील अधिकारी/कर्मचारी यांच्या कार्याचे मूल्यमापन करून त्यांना आर्थिक व प्रशासकीय प्रोत्साहन देणे आवश्यक आहे. असे प्रोत्साहन देण्यापूर्वी त्यांचे कार्यमूल्यांकन त्रयस्थ यंत्रणेमार्फत जसे यशदा, वाल्मी, निरी, टीईएसएस (TESS) इत्यादी संस्थांमार्फत करण्याची आवश्यकता आहे. उपरोक्त पार्श्वभूमी विचारात घेऊन सध्या सुरु असलेल्या योजनेचे पुनर्विलोकन करावे, अशा मा.मुख्यमंत्री महोदयांच्या सूचना आहेत.”

३. उपरोक्त पार्श्वभूमीवर “प्रशासकीय गतिमानता(प्रगती) अभियान व स्पर्धा” योजनेचे पुनर्विलोकन करण्याबाबत मा.मुख्यमंत्री यांच्याकडून मिळालेल्या सूचनेच्या अनुषंगाने “प्रशासकीय गतिमानता(प्रगती) अभियान व स्पर्धा” या योजनेतर्गत पारितोषिकांकरिता निवड करण्याचे निकष ठरविण्याची बाब शासनाच्या विचाराधीन होती.

शासन निर्णय:-

(i) उपरोक्त पाश्चर्भूमीवर “प्रशासकीय गतिमानता(प्रगती) अभियान व स्पर्धा” या योजनेचे पुनर्विलोकन करण्याबाबत मा.मुख्यमंत्री यांच्याकडून मिळालेल्या सूचनेच्या अनुषंगाने या योजनेतर्गत पारितोषिकांकरिता निवड करण्याचे निकष ठरविण्याचे काम (योजनेची व्याख्या, मर्यादा, निकष, पारितोषिकाची रक्कम, प्राप्त प्रस्तावांच्या छाननीबाबत धोरण, छाननीकरिता समिती, पारितोषिकांचे स्तर, पारितोषिकांची संख्या इ. सर्व बाबी) महासंचालक, यशवंतराव चव्हाण विकास प्रशासन प्रबोधिनी(यशदा), पुणे यांचेकडे सुपूर्द करण्यात येत आहे.

(ii) सदर कामकाजासंदर्भात सोयीस्कर असलेली कार्यपद्धती महासंचालक, यशवंतराव चव्हाण विकास प्रशासन प्रबोधिनी(यशदा), पुणे यांनी ठरवावी. त्यांनी उपरोक्त काम तीन महिन्यात पूर्ण करावे व अहवाल शासनास सादर करावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१२४१७४७१७९४०७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भगवान सहाय)

शासनाचे अपर मुख्य सचिव(प्र.सु.व र.व का.)

प्रति,

- १) मा.राज्यपाल यांचे सचिव (५ प्रती) पत्राने
- २) मा.मुख्यमंत्री यांचे प्रधान सचिव (५ प्रती), मंत्रालय, मुंबई-३२
- ३) सर्व मा.मंत्री /मा.राज्यमंत्री यांचे खाजगी सचिव, मंत्रालय, मुंबई-४०००३२
- ४) मा.विरोधी पक्षनेता, विधानसभा/विधान परिषद, विधानमंडळ, मंत्रालय, मुंबई-४०००३२
- ५) सर्व मा. संसद सदस्य/विधानसभा सदस्य/विधान परिषद
- ६) सचिव, राज्य निवडणूक आयोग (पत्राने), १३वा मजला, नवीन प्रशासकीय इमारत, मुंबई ४०० ०३२.
- ७) मा.मुख्य सचिव यांचे स्वीय सहायक, मंत्रालय, मुंबई-४०००३२
- ८) मा.महाअधिवक्ता, महाराष्ट्र राज्य, मा.मुंबई उच्च न्यायालय
- ९) प्रधान महालेखापाल (लेखा व अनुज्ञेयता)-१, महाराष्ट्र, मुंबई
- १०) प्रधान महालेखापाल (लेखा व अनुज्ञेयता)-२, महाराष्ट्र, नागपूर
- ११) प्रधान महालेखापाल (लेखापरीक्षा)-१, महाराष्ट्र, मुंबई
- १२) प्रधान महालेखापाल (लेखापरीक्षा)-२, महाराष्ट्र, नागपूर
- १३) सर्व अपर मुख्य सचिव/प्रधान सचिव/सचिव, मंत्रालय, मुंबई-४०००३२
- १४) महाप्रबंधक, मा.मुंबई उच्च न्यायालय, मुंबई

- १५) प्रबंधक, मा.मुंबई उच्च न्यायालय,(मूळ शाखा), मुंबई
- १६) प्रबंधक, लोकायुक्त व उप लोकायुक्त यांचे कार्यालय, १ला मजला, नवीन प्रशासकीय इमारत, मुंबई ४०० ०३२
- १७) सचिव, महाराष्ट्र लोकसेवा आयोग, मुंबई (पत्राने), बँक ऑफ इंडीया इमारत, मुंबई २३
- १८) प्रधान सचिव, विधानमंडळ सचिवालय, विधान भवन, मुंबई
- १९) मा.मुख्य माहिती आयुक्त, राज्य माहिती आयोग, नवीन प्रशासकीय इमारत, मुंबई
- २०) महासंचालक, यशवंतराव चव्हाण विकास प्रशासन प्रबोधिनी, पुणे
- २१) सर्व विभागीय आयुक्त
- २२) सर्व जिल्हाधिकारी
- २३) सर्व जिल्हा परिषदांचे मुख्य कार्यकारी अधिकारी
- २४) सर्व महानगरपालिका आयुक्त ,
- २५) सर्व पोलीस आयुक्त / सर्व पोलीस अधीक्षक,
- २६) सर्व मंत्रालयीन विभागांच्या अधिपत्याखालील सर्व विभाग प्रमुख/ प्रादेशिक प्रमुख
- २७) अधिदान व लेखा अधिकारी, मुंबई
- २८) निवासी लेखापरीक्षा अधिकारी, मुंबई
- २९) कक्ष अधिकारी, कार्यासन अर्थ-१/व्यय-४/विसु.१, वित्त विभाग,मंत्रालय, मुंबई-३२
- ३०) महासंचालक, माहिती व जनसंपर्क महासंचालनालय, मुंबई -३२,
- ३१) सामान्य प्रशासन विभागातील सर्व कार्यासने, मंत्रालय, मुंबई-३२
- ३२) निवड नस्ती (कार्यासन १८ अ), सा.प्र.वि.,मंत्रालय, मुंबई ४०० ०३२